

Atlantsmót á vegamóti

Amerada Hess borar framvegis, og søgurnar um, at okkurt áhugavert er funnið og verður kannað, hava fingið meiri ferð á seg. At borad verður longur niður enn ætlað sigst eisini at verða fyrrreiking til komandi boring á bretskaum øki næsta ár, nú eitt møguligt felt gongur tvørtur um markið

OLJULEITING MILLUM FØROYAR OG HETLAND
Analysa - Jan Müller

– Tað hevur stóran týðning fyri Føroyaøkið og eisini fyri Atlantmótið sum heild, at Amerada Hess samtakið ger eitt fund nú. Verður harafturímóti henda triðja boringin á føroyska landgrunninum turr kann tað minka um áhugan uppá styrki sikt. Hetta sigur Rúni Hansen, leitistjóri hjá Statoil í Føroyum.

Tað er greitt, at øll eygu í oljuheiminum í lötuni eru vend móti brunninum hjá Amerada Hess, tí verður talan um eitt fund kann tað verða við til at varðveita áhugan hjá oljufeløgnum fyri økinum. Verður hinvegin einki fund gjørt nú kann tað hava við sær, at oljufeløgini ikki fara at skunda sær so nógv at bora hinar brunnarnar, sum tey hava bundið seg til men heldur vanda aftur til tekniborðini og gera sítt heimaarbeiði heilt av nýggjum. Og tað kann fara at taka væl av tíð.

Í føroyskum øki hava feløgini bundið seg til at bora 8 brunnar áðrenn 2006. Og fara vit yvir um markið inn á bretskaum øki so hava oljufeløg bundið seg til at bora einar 10 brunnar har, áðrenn 2005 ella so. Tað merkir, at ikki færri enn 15 leiti-brunnar tilsamans standa á boriskránum hjá oljufeløgnum á Atlantsmótinum tvs. bæði á føroyskum og bretskaum øki næstu fimm árin.

Sosialurin skilur, at tað kann ganga báðar vegir við áhuganum fyri at skunda undir hesar boringar ella bíða við teimum. Enn eitt turt hol í tí besta partinum av føroyska økinum fer at gera tað torført hjá leitistjórunum í feløgnum at sannføra budgjetleislurnar um, at milliáridir av krónum skulu brúkast á Atlantsmótinum komandi árin heldur enn at brúka tær aðrastaðni í verðini, har møguleikin



fyri at finna olju og gass er nógv størri.

Hinvegin, fer boringin hjá Amerada Hess at geva úrslit, so er givið, at tað verður lættari at fáa pengar til boringarnar longu í næsta ár ella í 2003. Tað verður líkasum skumpið, ið skal til fyri av álvara at vekja áhugan fyri økinum.

Tá tað so víst verður til, hvussu nógvir brunnar hava verið borad bæði vestan fyri Hetland og í Norðsjónum, áðrenn olja varð funnin, so er tað ein sannleiki við modifikatiónum tvs. at hann er rættur til eitt vist. Tí eygleiðir man alt økið sum eina heild, so eru longu nógvir brunnar borad gjøgnum árin, og oljuídnadurin sær helst, at tað verður gjørt eitt kommercielt fund á sama støði sum Foinaven ella Schiehallion skjótt. Einki slíkt fund er gjørt nú í fleiri ár, hóast fleiri nýggir brunnar eru borad.

Báðumegin markið

Ein orsök til at so stóran áhugi er fyri júst brunninum hjá Amerada Hess er tann, at struktúrin tvs. tann parturin av undirgrundini, sum borad verður eftir og í, gongur inn á bretskaum øki. Sovereign Explorer liggur so tætt bretskaum øki, at okkurt av akkerunum er fest í bretskaum havbotn.

Keldur blaðið hevur tsað við siga, at ein orsök til at Amerada Hess nú borar nakrar hundrað metrar undir ætlaða málinum Marjun er tann, at upplýsingar hjá Hess í bretskaum øki næsta ár. Tað er nevnliga so, at Amerada

Hess, Dong, British Gas og møguleiga eisini Atlants Kolvetni hava fingið ein lisens frá bretskaum myndugleikum, sum liggur beint hinumegin markið. Tað er so einki dulmál, at struktúrin, sum Amerada Hess borar í á føroyska landgrunninum í lötuni, gongur inn í tað loyvið. Tvs. at víðkaða boringin okkara megin markið í lötuni væl kann vera ein týðandi brúkkur í fyrrreikingini til at bora á bretska økinum næsta ár.

Ein onnur orsök til at borad verður longur niður enn ætlað tvs. niður á einar 4300 metrar heldur enn niður á 3900 metrar er tann, at teir tevja gass og vóna, at olja er undir. Men allar royndir at fáa hetta váttad hava einki úrslit givið. Bæði hjá Hess og Oljumálastýrinum eru teir tættir. Men keldur, sum fylgja væl við gongdini, siga fyri blaðnum, at borurin hjá Sovereign hevur fatur í onkrum áhugaverdum. Spurningurin er so um tað er kommercielt tvs. um talan er um fund, sum er í rakstrarligum nøgdum.

Um so er, at boringin verður turr, men kortini kann geva týðandi positivar upplýsingar, sum kunnu gera, at Amerada Hess fer

Vit síggja, hvussu tætt upp at markinum øll loyvi bretska stjórnin gav oljufeløgnum fyrr í ár liggja. Øll eygu eru í lötuni vend móti boringini føroysku megin markið og henni hjá BP í 204/18, ið er so nær markið, at tey umborð á Sovereign Explorer síggja West Navion bora hinumegin markið

Vit síggja, hvussu tætt upp at markinum leitiloyvini liggja. Struktúrin ella økið, sum Amerada Hess borar í í lötuni, gongur helst eisini inn á bretskaum øki, har felagið longu hevur fingið lisens. (Sirkulin) Tí verður gitt, at víðkaða boringin hjá Sovereign Explorer í lötuni er við eini komandi boring á bretskaum øki fyri eygað. Phillips og Statoil hava lisens sunnan og vestan fyri tann hjá Amerada.

at bora hinumegin markið á vári 2002, so kann hetta eisini fáa týðning fyri hini oljufeløgini, ið standa til at skula bora bretska megin markið í næsta ár ella seinna. Eitt av feløgnum er Statoil, sum saman við Phillips og Veba hevur fingið tillutad ein lisens beint upp at markinum. Herfyri segði aljótta leitistjórin hjá Statoil Rolf Magne Larsen við Sosialin, at teir fylgja boringini hjá Amerada neyvt, tí hon kann fáa týðning fyri boringina hjá Statoil í bretskaum øki næsta ár. Tað er Phillips, sum er fyrststjórnarfelag har.

BP brunnur turrur?

Í lötuni er BP við at leggja seinastu hond á boring sína í Assyntøkinum, beint hinumegin markið. Borad verður við West Navion, sum eftir boringina kemur yvir aftur á føroyskt øki at seta endaliga proppin í Svínøyarbrunnin. Sosialur-

in hevur frætt, at brunnurin skal vera turrur, men tað hava vit ikki fingið váttad. Annars hevði BP stórar vónir til brunnin. 70% sannlíki vóru fyri at gera fund. Verður hesin brunnurin turrur eins og Svínøyarbrunnurin, so er tað eitt stórt afturstig ikki bert fyri BP og Shell men eisini fyri Atlantsmótið sum heild. BP skal hava bundið seg til at bora 3 ella 4 brunnar í hesum loyvinum tað fekk í 19. rundu, men er tann fyrsti og »besti« brunnurin turrur, so kann tað seinka allar hinar boringarnar.

Tað er tí greitt, at Amerada brunnurin á føroyaøkinum nú er ein tann »seinasta« vónin at fáa vent gongdini á øllum Atlantsmótinum, sum nú hevur brúk fyri einum fundi – fyri rætt og slætt at varðveita áhugan hjá oljufeløgnum at bora fleiri brunnar í næstu framtíð.

Eisini feløg sum Texaco og Conoco fylgja væl við boringini í Føroyum, tí tey hava eisini fingið tillutad leitiloyvi tætt upp at markinum. Tey standa somuleiðis til at skula bora við markið næsta ár.

Gongur alt hetta tann skeiva vegin, so er tó tann møguleiki eftir, at Agip og Føroya Kolvetni kunnu gera fund, tá tey fara at bora á vári næsta ár. Feløgini arbeiða miðvíst og stútt við at gera fyrrreikingar til tað boringina og hava m.a. fingið til vege nýggjan og týðandi seismikk.

Tað er greitt, at hóast turrir brunnar á Atlantsmótinum í ár og møguleiga eisini næsta ár, fara at fáa oljufeløgini at vanda budgjetinum sínum og heldur hyggja eftir øðrum okjum í

heiminum at brúka sínar pengar, so liva enn vónirnar um, at Atlantsmótið kortini goymir nógvu olju og gass, og at tað bara er ein spurningur – við tí nógvu nýggju vitanini, sum er fingið til vege nú – at finna røttu støðini at seta borin í. Kanska Agip verður felagið, sum best kann heysta ágóðan av hesum.

Tað er greitt, at tað fyri bretska myndugleikar hevur alstóran týðning, at nýggj fund verða gjørd, nú fløgg verða gjørdar í rørlødingar í økinum og nú farið verður undir at útbýggja stóra Schiehallionfeltið og seta hol á risastóra Clairfeltið. Verða bara turrir brunnar í økinum í næstu framtíð verður hetta tí so sannlíka ikki bara eitt vónbrot fyri føroyingar men ikki minst fyri bretska oljuídnadurin verður tað eitt øgiligt afturstig.

Ein kann við vissu siga, at Atlantsmótið er á einum vegamóti – fyri ikki at siga einum avgerandi vegamóti.

